

مولانا لال حسین اختر رور

# مرزا قادیانی کی بیضہ کی حالت میں منہ مانگی موت

قادیانی لٹکا میں چھونے بڑے کی کوئی تیز نہیں۔ دہل دفریب اور کذب و افتراء کے لحاظ سے ہر مرزائی باون گز کا ہی ہے۔ لیکن خلافت مآب کی بارگاہ میں عزت و توقیر اس مرزائی کی ہوتی ہے۔ اور تنخواہ میں اضافہ بھی اسی کا ہوتا ہے۔ جو معطلہ وہی اور کذب بیانی میں ید طولی رکھتا ہو۔ اس روز میں ہر قادیانی مبلغ 'ہر مدرس' ہر مفتی ایک دوسرے سے آگے نکل جانے کی کوشش میں لگا رہتا ہے۔ یہاں تک کہ بڑھاپا 'قبر میں لے جانے والی بیماری' قیامت کی باز پرس اور جہنم کی دکھتی ہوئی آگ کے شعلوں کا خیال بھی ان کے لئے سدا رہ نہیں ہوتے۔ مرزائیوں کا ستر ہتر سالہ مفتی محمد صادق (برعکس نام سند زنجی کافر) قبر میں پاؤں لٹکائے بیٹھا ہے۔ لیکن مرزا محمود کو خوش کرنے کے لئے اپنے نامہ اعمال کو افتراء و کذب بیانی کے باعث تاریک تر کرنا چاہا جا رہا ہے۔ چنانچہ قادیانی نبوت کے سرکاری آرگن "الفضل" میں "مفتی کا زب" نے "مخالفین احمدیت کی غلط بیانی" کے عنوان سے ایک مضمون دھر گھسیٹا۔ آپ رقمطراز ہیں۔

"آج کل مخالفین سلسلہ حقہ نے جو دروغ گوئی کے ساتھ ہمارے خلاف باتیں پھیلائی شرم کی ہیں۔ ان میں ایک بات یہ بھی ہے کہ حضرت مرزا صاحب مرض بیضہ سے فوت ہوئے تھے۔ حضرت ساج موعود علیہ السلام کی وفات لاہور میں ہوئی تھی۔ اور میں اور دیگر احباب اس وقت حضور کے پاس موجود تھے حضور جب کبھی دماغی محنت کیا کرتے تھے تو عموماً آپ کو دوران سر اور اسہال کا مرض ہو جاتا تھا۔ چنانچہ لاہور جب حضور اپنے لیکچر کا مضمون تیار کر رہے تھے تو کثرت دماغی محنت کے سبب آپ کی طبیعت خراب ہو گئی اور دوران سر اور اسہال کا مرض ہو گیا اور اس مرض کے علاج کے لئے جو ڈاکٹر بلایا گیا تھا وہ انگریز لاہور کا سول سرجن تھا۔ اور چونکہ بعض مخالفین نے اس وقت بھی یہ شور مچایا تھا کہ آپ کو بیضہ ہو گیا ہے۔ اس لئے صاحب سول سرجن نے یہ لکھ دیا کہ آپ کو بیضہ نہیں ہوا۔ اور وفات کے بعد آپ کی نعش مبارک ریل میں بنالہ تک پہنچائی گئی۔ اگر بیضہ ہوتا تو ریل والے نعش مبارک کو بگ نہ کرتے..... پس مخالفین کا یہ کہنا بالکل جھوٹ ہے کہ حضور بیضہ سے فوت ہوئے۔"

(مفتی محمد صادق رورہ۔ 22/ جنوری 51ء۔ الفضل 11 فروری 51ء ص 5)

قادیانی مفتی نے کس قدر جسارت اور دیدہ دلیری سے ایک مسلمہ حقیقت پر خاک ڈالنے کی ناکام کوشش کی ہے۔ وہ مرزائی ہی کیا ہو جو حق کو کذب بیانی کے پردہ میں چھپانے کی کوشش نہ کرے۔ خود جھوٹ کا مرکب ہونا اور الزام دوسروں پر لگانا قادیانیوں کا بایں ہاتھ کا کھیل ہے۔ ان کی یہ چال بازی ان کے دہل و فریب اور کذب و افتراء کی غمازی کرتی ہوئی نظر آ رہی ہیں۔ انگریزی نبوت کے گنبد میں بیٹھ کر قادیانی یہ سمجھتے ہیں۔ کہ ہم مستور ہیں۔ ہمیں کوئی نہیں دیکھتا۔ جائز و ناجائز جو چاہیں کرتے چلے جائیں۔ انہیں کیا معلوم کہ مجلس احرار اسلام کے حدام مرزائیوں کے راز ہائے دروں پردہ کو مرزائیوں سے زیادہ جانتے ہیں۔

سے جلوے مری نکاؤ میں کون و مکان کے ہیں  
مجھ سے کہاں چھپیں گے وہ ایسے کہاں کے ہیں

مرزا کی مرض موت ”ہیضہ“ کو چھپانے کے لئے مفتی کا ذب نے دوران سر اور سال کالبادہ اوڈھادیا۔ اور یہ نہ سمجھا کہ ”ان کے حضرت“ کے ”اسسال“ ہی ”ہیضہ“ کی نشان دہی کر رہے ہیں۔ مفتی صاحب نے اسال کا ذکر تو کر دیا۔ لیکن ظلی و پردوزی مصلحت کے پیش نظر اپنے ”صبح موعود“ کی ”تے“ کو ہضم کر گئے۔ حالانکہ مرتے وقت مرزا صاحب کے گرد تے اور دست دونوں نے گھیر اڑال رکھا تھا۔ جیسا کہ خود مرزا جی کی البیہ اور مرزا محمود احمد خلیفہ قادیان کی والدہ مکرمہ نے فرمایا۔ مرزا بشیر احمد ایم۔ اے ابن مرزا غلام احمد قادیانی لکھتے ہیں۔

”حضرت صبح موعود کی وفات کا ذکر آیا تو والدہ صاحب نے فرمایا۔ کہ حضرت صبح موعود کو پہلا دست کھانا کھانے کے وقت آیا تھا۔ مگر اس کے بعد تھوڑی دیر تک ہم لوگ آپ کے پاؤں دبانے رہے اور آپ آرام سے لیٹ کر سو گئے۔ اور میں بھی سو گئی۔ لیکن کچھ دیر کے بعد آپ کو پھر حاجت محسوس ہوئی۔ اور عاتبا ایک یاد دوندہ رفع حاجت کے لئے آپ پاخانہ تشریف لے گئے۔ اور میں آپ کے پاؤں دبانے کے لئے بیٹھ گئی۔ تھوڑی دیر کے بعد حضرت صاحب نے فرمایا تم اب سو جاؤ۔ میں نے کہا۔ نہیں میں دباتی ہوں۔ اتنے میں آپ کو ایک اور دست آیا۔ مگر اب اس قدر ضعیف تھا کہ آپ پاخانہ نہ جا سکتے تھے۔ اس لئے میں نے چار پائی کے پاس ہی انتظام کر دیا۔ اور آپ وہیں بیٹھ کر فارغ ہوئے۔ اور پھر اٹھ کر لیٹ گئے۔ اور میں پاؤں دباتی رہی۔ مگر ضعف بہت ہو گیا تھا۔ اس کے بعد ایک اور دست آیا اور پھر آپ کو ایک تھے آئی۔ جب آپ تے سے فارغ ہو کر لیٹنے لگے۔ تو اتنا ضعیف تھا کہ آپ لیٹتے لیٹتے پشت کے بل چار پائی پر گر گئے۔ اور آپ کا سر چار پائی کی ککڑی سے ٹکرایا اور حالت دگرگوں ہو گئی۔“

(سیرت السدی مرتبہ مرزا بشیر احمد ایم۔ اے۔ طبع دوم ص ۱۱)

مرزا ایو!

بتاؤ کہ دست اور تے دونوں تھے یا نہیں؟ اگر آپ اس "قادیانی معجون مرکب" کو ہیضہ کے نام سے موسوم نہیں کرتے۔ تو فرمائیے۔ کہ "مرزائی نبوت" کی اصطلاح میں دست دے تے کی اس مسلک بیماری کا کیا نام ہے؟  
رہا قادیانی مفتی صاحب کا فرمان کہ۔

(الف) انگریز ڈاکٹر نے لکھ دیا کہ ہیضہ نہیں ہوا۔

(ب) اگر ہیضہ سے موت ہوئی تو ریل والے نقش کو بک نہ کرتے۔

یہ دونوں عذر لنگ ہیں۔ نہ معلوم قادیانی مفتی نے بہتر سالہ عمر کس جنت الحقاء میں بسر فرمائی ہے۔ ازراہ کرم تکلیف فرما کر اپنے "امیر المؤمنین خلیفۃ المسیح" ہی سے دریافت فرمائیے کہ سفارشات اور رشوت سے کیسے کیسے مطمئن اور مشکل کام فوراً انجام پذیر ہو سکتے ہیں۔ معمولی قادیانیوں کا کیا ذکر۔ جب ان کے "بڑے" حضرت "نے محترمہ محمدی بیہم کے ساتھ ننگن کروانے کے لئے محمدی بیہم کے حقیقی ماموں کو رشوت یا انعام کا لالچ دے کر نکاح کرانے سے دریغ نہ کیا تو پچھنے "حضرتوں" نے انگریز ڈاکٹر اور انگریز شیشین ماسٹر کو رشوت یا انعام دے کر مرزاجی کی نقش کو "دجال" کے گدھے "پر لدوا دیا تو کون سے تعجب کی بات ہے؟ اگر ایسی ہی شاد تو ہیں آپ اپنے "مسح موعود" کی صداقت پیش کرنا چاہیں تو آپ کو دنیا میں ہزاروں فرنگی ایسے مل جائیں گے۔ جو انعام یا رشوت لے کر لاؤڈ سپیکروں کے ذریعہ قادیانی مسیحیت کا ڈھنڈورا پیٹ دیں۔

مفتی جی! آپ اپنے "مسح موعود"۔ "ام المؤمنین" اور "قادیانی خاندان نبوت" کو جھوڑ کر فرنگی گواہوں کی پناہ کیوں لے رہے ہیں؟ عیسائیوں سے ساز باز تو نہیں کر رکھا؟ جب مرزا غلام احمد صاحب کی البیہ صاحب فرماتی ہیں۔ اور صاحبزادہ بشیر احمد مشتر کرتے ہیں کہ مرزا صاحب آنجنابی کی موت دست دے تے سے ہوئی تو کیا ہیضہ کے سرینگ ہوا کرتے ہیں؟ اگر لفظ ہیضہ کے بغیر آپ کی تسلی و تشفی نہیں ہو سکتی تو لہجے مرزا غلام احمد کے خسر مرزا محمود احمد کے ناامیر ناصر نواب کے واسطے سے خود مرزا غلام احمد صاحب نے اپنی مرض موت کا نام ہیضہ تجویز فرمایا۔

قادیانی غلو کی عینک اتار کر مندرجہ ذیل عبارت پڑھئے اور سو بار سوچ کر بتائیے۔ کہ مرزا غلام احمد کی موت ہیضہ سے ہوئی یا نہیں؟

مرزا غلام احمد کے خسر میر ناصر نواب خود نوشت سوانح حیات میں تحریر فرماتے ہیں۔

"حضرت صاحب جس رات کو بیمار ہوئے۔ اس رات کو میں اپنے مقام پر جا کر سوچکا تھا۔ جب آپ کو موت تکلیف ہوئی تو مجھے جگا ہوا تھا۔ جب میں حضرت صاحب کے پاس پہنچا اور آپ کا حال دیکھا تو آپ نے

مجھے مخاطب کر کے فرمایا۔ ”میر صاحب مجھے وہابی بیضہ ہو گیا ہے“۔ اس کے بعد آپ نے کوئی ایسی صاف بات میرے خیال میں نہیں فرمائی۔ یہاں تک کہ دوسرے روز دس بجے کے بعد آپ کا انتقال ہو گیا۔ ایک طرف تو ہم پر آپ کے انتقال کی مصیبت پڑی تھی۔ دوسری طرف لاہور کے شورہ پشت اور بد معاش لوگوں نے بڑا غل غپاڑہ اور شور و شر برپا کیا تھا اور ہمارے گھر کو تعمیر رکھا تھا کہ ناگماں سرکاری پولیس ہماری حفاظت کے لئے رحمت الہی سے آن پہنچی ”(حیات نامہ ص 14-15 - تاریخ اشاعت دسمبر 1927ء) کیا مرزائی، ان کا کاذب مفتی، ان کا خلیفہ اور ان کا اخبار ”الفضل“ اب بھی پرانی رٹ لگاتے رہیں گے کہ قادیانی ”سبح موعود“ کی موت بیضہ سے نہیں ہوئی۔ اب تو جادو سرچڑھ کر بول اٹھا ہے۔

### آخری فیصلہ

لطف یہ ہے کہ مرزا غلام احمد نے 15/اپریل 1907ء کو ایک اشتہار بعنوان

”مولوی کی ثناء اللہ صاحب کے ساتھ آخری فیصلہ“ شائع کیا تھا۔ اس اشتہار میں مولانا ثناء اللہ صاحب امرت سری کو مخاطب کرتے ہوئے لکھا ہے۔

”اگر میں ایسا ہی کذاب اور مفتزی ہوں۔ جیسا کہ اکثر اوقات آپ اپنے ہر ایک پرچہ میں مجھے یاد کرتے ہیں۔ تو میں آپ کی زندگی میں ہی ہلاک ہو جاؤں گا..... مگر اے میرے کامل اور صادق خدا مگر مولوی ثناء اللہ ان تہمتوں میں جو مجھ پر لگاتا ہے حق پر نہیں۔ تو میں عاجزی سے تیری جناب میں دعا کرتا ہوں۔ کہ میری زندگی میں ہی ان کو نابود کر۔ مگر انسانی ہاتھوں سے۔ بلکہ طاعون و بیضہ وغیرہ امراض مہلکہ سے۔“

مرزاجی کے مندرجہ بالا الفاظ اعلان کر رہے ہیں کہ مرزا غلام احمد قادیانی مولانا ثناء اللہ صاحب امرت سری کے لئے طاعون اور بیضہ کی دعا کرتے تھے۔ مگر اللہ تعالیٰ نے اپنے فضل و کرم سے قبولت دعا کا رخ مولانا ثناء اللہ صاحب کی بجائے خود جتنی قادیان کی طرف پھیر دیا۔ بیضہ نے مرزاجی کو آدو بچا۔ اور وہ 26/مئی 1908ء کو ہیضہ سمیت اگلے جہان کی طرف کوچ کر گئے۔ کسی زندہ دل شاعر نے مرزا صاحب آنجمانی کی تاریخ وفات لکھی ہے۔

یوں کما کرتا تھا مر جائیں گے اور <sup>پہلے</sup> اور تو زندہ ہیں خود ہی مر گیا اس کے پیادوں کا ہو گا کیا علاج کارا سے خود سبھا مر گیا

### حواشی

(1) مرزا غلام احمد قادیانی کے بیٹے مرزا بشیر احمد ایم اے لکھتے ہیں۔

”بیان کیا مجھ سے میاں عبد اللہ صاحب سنوری نے کہ ایک دفعہ حضرت مرزا غلام احمد صاحب جالندھر جا کر قریب ایک ماہ ٹھہرے تھے۔ اور ان دنوں میں محمدی بیگم کے ایک حقیقی ماموں نے محمدی بیگم کا حضرت صاحب سے رشتہ کراوینے کی کوشش کی تھی۔ مگر کامیاب نہیں ہوا۔ یہ ان دنوں

کی بات ہے۔ کہ جب محمدی بیگم کا والد مرزا احمد بیگ ہوشیار پوری زندہ تھا۔ اور ابھی محمدی بیگم کا مرزا سلطان محمد سے رشتہ نہیں ہوا تھا۔ محمدی بیگم کا یہ ماموں جانزد حر اور ہوشیار پور کے درمیان کیے میں آیا جایا کرتا تھا۔ اور وہ حضرت صاحب سے کچھ انعام کا بھی خواہاں تھا۔ اور چونکہ محمدی بیگم کے نکاح کا عقدہ زیادہ تر اسی شخص کے ہاتھ میں تھا۔ اس لئے حضرت صاحب نے اس سے کچھ انعام کا وعدہ بھی کر لیا تھا۔

(سیرت المدنی حصہ اول طبع دوم ص 192-193)

یہ گھر کی شادت باواز بلند اعابن کر رہی ہے کہ محمدی بیگم کے ساتھ نکاح کرانے کے لئے مرزا غلام احمد صاحب محمدی بیگم کے ماموں کو انعام یا رشوت دینے کے لئے تیار تھے۔

مرزا انبو! اللہ کے لئے غور کرو کہ پہلے اللہ تعالیٰ کے نام سے محمدی بیگم کے نکاح کی پیشگوئی شائع کرنا۔ بعد انعام، رشوت اور روپے کے لالچ سے نکاح کی کوشش کرنا کسی راستہ یا انسان کا کام ہو سکتا ہے؟ ہرگز نہیں جیسا کہ خود مرزا غلام احمد نے لکھا ہے۔

”ہم ایسے مرشد کو اور ساتھ ہی ایسے مرید کو کتوں سے بدتر اور نہایت ناپاک زندگی والا خیال کرتے ہیں کہ جو اپنے گھر سے پیشگوئیاں بنا کر پھر اپنے ہاتھ سے اپنے منکر سے اپنے فریب سے ان کے پوری ہونے کے لئے کوشش کرے اور کرواے۔“

(2) مرزائی ریل گاڑی کو دجال کا گدھا کہتے ہیں۔ گدھا دجال کا اور اس پر نعلش مرزا غلام احمد کی۔ کیا ہی صحیح مقولہ ہے۔ جن جنندار رسید (اختر)

(3) طاعون نے بھی مرزا غلام احمد کا بیانی سے دست پچھ لیا تھا جیسا کہ انہوں نے سیٹھ عبدالرحمن مداری کو لکھا۔ ”اس طرف طاعون کا دست زور ہے۔ سنا ہے ایک دو مشتبہ وارداتیں امرتسر میں بھی ہوئی ہیں۔ چند روز ہوئے ہیں میرے بدن پر بھی ایک گھٹی نکلی تھی۔ پہلے کچھ خون ناک آثار معلوم ہوئے۔ مگر پھر خدا تعالیٰ کے فضل سے اس کا زور جاتا رہا۔ یہ ایک جد ہاتھ میں غرور پھول گئے تھے اور یہ طاعون جوڑوں میں ہوتی ہے۔“

(مکتوبات احمدیہ جلد پنجم حصہ اول ص 15)

(4) انگریزی میں کارلایسنڈ کو کہتے ہیں۔

